

वर्धा नदीवरील आमडी बॅरेजचे उर्वरित
सर्वेक्षण, संकल्पने व सविस्तर प्रकल्प
अहवाल तयार करण्याचे कामाच्या
सल्लामसलत शुल्काचे अंदाजपत्रकास
प्रशासकीय मान्यता देण्याबाबत.

महाराष्ट्र शासन
जलसंपदा विभाग
शासन निर्णय क्र. संकीर्ण-२०१९/(२०५/२०१९)/जसंअ
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२
दिनांक :- १८ एप्रिल, २०२३

संदर्भ : कार्यकारी संचालक, विदर्भ पाटबंधारे विकास महामंडळ, नागपूर यांचे पत्र क्र.८३४५/
विपाविम / कांता ५(१)/आमडी बॅरेज/२०२२ दि. २५.११.२०२२.

प्रस्तावना:

बांधकामाधीन पळसगाव आमडी उपसा सिंचन योजनेस महामंडळाने दि. ७.५.२०२१ अन्वये
व्दितीय सुधारीत प्रशासकीय मान्यता दिली आहे. आमडी बॅरेज करिता ६६.५६९ दलघमी पाणी
उपलब्धता प्रमाणपत्र प्राप्त असून पळसगाव आमडी उपसा सिंचन योजनेस व्दितीय सुधारीत
प्रशासकीय मान्यतेमध्ये २१.५८ दलघमी पाणी उपलब्धता नमूद आहे.

प्रस्तावित आमडी बॅरेजमध्ये पाणी साठवून पळसगाव आमडी उपसा सिंचन योजनेस
वापरण्याकरीता महामंडळाने प्रस्तावित केले आहे. सदर बॅरेजचा पाणी वापर नगर परिषद, सिंचन व
औद्योगिक कामाकरीता होणार असून चंद्रपूर, राजुरा व बल्लारपूर शहरांच्या पाणी पुरवठा व औद्योग
करिता होणार आहे.

तसेच आमडी बॅरेज व पळसगाव आमडी उपसा सिंचन योजना ही एकत्रितपणे राबविल्यास
व्यवहार्य होत असल्याचे संबंधित मुख्य अभियंता यांनी प्रमाणित केले आहे. त्यानुषंगाने प्रस्तुत
योजनेचे उर्वरित सर्वेक्षण, अन्वेषण करून सविस्तर प्रकल्प अहवाल तयार करण्याच्या कामाच्या
अंदाजपत्रकास प्रशासकीय मान्यता प्रदान करण्याची बाब शासनाच्या विचाराधीन होती. त्यानुसार
खालीलप्रमाणे निर्णय निर्गमित करण्यात येत आहे :

शासन निर्णय :

प्रस्तावित वर्धा नदीवरील आमडी बॅरेज ता. जि. चंद्रपूरचे उर्वरीत सर्वेक्षण, संकल्पन व
सविस्तर प्रकल्प अहवाल तयार करण्याचे कामास जलसंपदा विभागाच्या सन २०२२-२३ च्या
दरसूचीवर आधारित एकूण रु. ४,९७,८०,५६१ (रु. चार कोटी सत्यान्नव लाख ऐंशी हजार पाचशे
एकसष्ट फक्त) इतक्या किंमतीच्या अंदाजपत्रकास प्रशासकीय मान्यता देण्यात येत आहे.

सदर योजनेसाठीचा खर्च “ ४७०१- मोठे व मध्यम पाटबंधारे यावरील भांडवली खर्च, ८०
सर्वसाधारण, १९० सार्वजनिक व इतर क्षेत्रातील गुंतवणुका, (०२) योजनांतर्गत (०२)(०२) विदर्भ
पाटबंधारे विकास महामंडळाला भाग भांडवली अंशदान (४७०१ एच ८९९)”या लेखाशिर्षाखाली खर्ची
टाकावा.

सदर शासन निर्णय हा प्रशासकीय विभागास प्राप्त वित्तीय अधिकारात व आंतरवित्तीय सल्लागार व सहसचिव, जलसंपदा विभाग यांच्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्र. २०२३०४२०१७५८२३८८२७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्र राज्यपाल यांच्या आदेशानुसार व नावाने,

(जया पोतदार)

उप सचिव, महाराष्ट्र शासन

प्रत :

१. मा. राज्यपाल यांचे सचिव, राजभवन, मुंबई
२. मा.मुख्यमंत्री महोदयांचे अपर मुख्य सचिव यांचे स्वीय सहायक, मंत्रालय, मुंबई
३. मा.उप मुख्यमंत्री, (जलसंपदा) यांचे खाजगी सचिव
४. अतिरिक्त मुख्य सचिव, जलसंपदा विभाग, मंत्रालय, मुंबई-३२
५. सचिव (लाक्षेवि), जलसंपदा विभाग, मंत्रालय, मुंबई-३२
६. सचिव (प्रकल्प समन्वय) जलसंपदा विभाग, मंत्रालय, मुंबई
७. सचिव, महाराष्ट्र जलसंपत्ती नियमन प्राधिकरण, मुंबई
८. कार्यकारी संचालक, विदर्भ पाटबंधारे विकास महामंडळ, नागपूर
९. मुख्य अभियंता, जलविज्ञान व धरण सुरक्षितता, नाशिक
१०. आंतरवित्तीय सल्लागार व सहसचिव, जलसंपदा विभाग, मंत्रालय, मुंबई-३२
११. महालेखापाल (लेखापरीक्षा) महाराष्ट्र राज्य मुंबई/नागपूर
१२. महालेखापाल (अनुदेयता), महाराष्ट्र राज्य मुंबई/नागपूर
१३. जसंअ कार्यासन संग्रहार्थ.